



- Fundur 7. mai 2018 kl. 17:30

á skúlatrøð

## Fundarfrásøgn

**Á fundi:** Jórun Andreasen, Mildrid á Lógv, Lisbeth Næs, foreldraumboð, Sven Dahl og Markus í Norðnástovu, kommunumboð, Eyðbjørn Jacobsen, starvsfólkaumboð og Vagn Foldbo, skrivari.

**Ikki á fundi:** Eingin

Fundurin varð hildin í Atlantsstovu í kommununi.

### 1. Fundarfrásøgnin frá seinasta fundi

Fundarfrásøgnin frá seinasta fundi tann 9. apríl varð lisin upp og góðkend.

### 2. Kunning frá leiðsluni

- Nýggja matpakkaskipanin í skúlanum virkar væl. Nú bíleggingarnar eru meira regluligar, eru millum 50 og 100 matpakkar hvønn dag.
- Tímajáttanin til skúlan er ikki komin enn, men kemur helst ein av fyrstu døgnum. Eftir hetta verða størvini lýst leys.
- Fráfaringarsamkoma fyri Jákup Dion Fredriksen og Jóhan Henriksen verður í gomlu høll fríggjadagin 18. mai kl. 13:00. Skúlastýrið plagar at verða umboðað til tílíkar samkomur og forkvinnan hevur fingið eina innbjóðing.

### 3. Brøv send til kommununa

Skúlastýrið hevur sent tvey brøv til kommununa. Fyrra brævið var um ferðsluviðurskiptini við Gerðagøtu og seinna brævið var um, nær 1. byggistig ætlandi verður liðugt eins og nær ætlanin er at fara í gongd við 2. og 3. byggistig. Borgarstjórin og umboð fyri Fuglark tóku lut í hesi viðgerðini.

Býráðið hevur nú samtykt, at ferðsluviðurskiptini endaliga verða skipað við Gerðagøtu. Ein ferðsluætlan er gjørd í samstarvi við ráðgevandi fyrirkona Rambøll. Farið verður undir at gera ferðsluloysnina í næstum.

Borgarstjórin kunnaði um, at ætlandi verður 1. byggistig liðugt á sumri 2019. Hetta er munandi seinni enn upprunaliga tíðarætlanin, men tað er trupult at fáa arbeiðsfólk í góðum tíðum.

Viðvíkjandi 2. og 3. byggistigi lögdu umboðini fyri Fuglark skitsurnar fram. Ætlanin er at gera serstovur eins og hølir til leiðsluna o.a. Hetta er tó ikki reinteiknað enn.

Borgarstjórin kunnaði um, at eingin tíðarætlan er fyri 2. og 3. byggistigi. Tískil er ikki ásett, nær hesi verða gjørd. Innrætting til sertilboðini, sum er í 2. byggistigi, verður tó ætlandi tikin uppí 1. byggistig.

Skúlastýrið gjørdi vart við, at skúlin als ikki er liðugur, tá ið 1. byggistig er liðugt, og heitti staðiliga á borgarstjóran at byrja 2. og 3. byggistig skjótast tilber. Í hesum sambandi skrivar forkvinnan eitt skriv, har heitt verður á býráðið at raðfesta hesi bæði seinnu byggistigini.



- Fundur 7. mai 2018 kl. 17:30

á skúlatrøð

---

#### 4. Ymiskt

Jórun kunnaði um, at hon fer til Danmarkar í skúla í heyst. Í hesum sambandi biður hon um farloyvi frá skúlastýrinum. Hetta tíðarskeið tekur Mildrid við sum forkvinna og varafólk verður kallað inn.

*Fundur lokin kl. 18:15*

Jórun Andreasen, forkv.

Mildrid á Lógv, næstforkv.

Lisbeth Næs

Sven Dahl

Markus í Norðnástovu

Eyðbjørn Jacobsen

Vagn Foldbo, skr.